
ଢାନକୀ ବଲୁ୍ଭ ପଟ୍ଟନାୟକ 


ମୁଖ୍ୟମନ୍ତୀ 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ବବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ରୀ ଓ ନିରନ୍ତର ଶିକ୍ଷା ଲାଗି ପୂସ୍ତକ ପ୍ରଣୟନ ଓ ପ୍ରଜାଶନ କାର୍ଯ୍ୟକ୍ରମ 
ଗ୍ରହଣ କରିଥ୍ବା ଆନନ୍ଦର କଥା । ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୁସ୍ତକ ଏକାନ୍ତ ଆବଶ୍ୟକ । 

ନବସାକ୍ଷରମାନଙ୍କ ପାଇଁ ଭଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପୂସ୍ତକଠାରୁ ଭିନ୍ନ | ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖ 
ଆଗରେ ରଖ୍‌ ‘ସଂଗ୍ରାମୀ ବୀର କୃରିବାସ ପାଟ ଶାଣୀ' ପୂସ୍ତକଟି ପ୍ରସ୍ତୁତ କରିଛନ୍ତି । 

ବର୍ଭମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେର 
ଚାଲିଛି । ସଂପୃକ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୂସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଡ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ବାସ ! 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ସାଧୂବାଦ ଜଣାଉଛି । 


nk me 
{ଚାନକୀ ବଲ୍ଭ ପଟ୍ଟନାୟକ ) 

ଜୟଦେବ ଜେନା 
ରାଜ୍ୟମନ୍ତ୍ରୀ 
ବିଦ୍ୟାଳୟ ଓ ଗଣଗିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ “ସଂଗ୍ରାମୀ 
ବୀର କୃଭ୍ଦିବାସ ପାଟଶାଣୀ” ଶୀର୍ଷକ ପୂସ୍ତକଟି ପ୍ରକାଶ ପାଇଥ୍‌ବା ଜାଣି 
ଅତ୍ୟନ୍ତ ଆନନ୍ଦିତ ହେଲି । 


ନୂତନ ଭାବେ ସାକ୍ଷରତା ଲାଭ କରିଥ୍‌ବା ବ୍ୟକ୍ତିମାନଙ୍କ ମଧ୍ୟରେ 
ଜୀବନବ୍ୟାପୀ ପଠନ ଅଭ୍ୟାସ ବଳାୟ ରଖ୍୍‌ବା ପାଇଁ ଏହି ପୁସ୍ତକ ଆଗ୍ରହ 
ସୃଷ୍ଟି କରିବ ବୋରି ବିଶ୍ମାସ । ପ୍ରସ୍ତୁତ ପୂସ୍ତକଟି ସୁପାଠ୍ୟ ଓ ଉପାଦେୟ ହୋଇଛି । 

ସଂପୃକ୍ତ ଜିଲ୍ଲା ସାକ୍ଷରତା ସମିତି ଏହି ପୂସ୍ତକଟିକୂ ନବସାନକ୍ଷରମାନଙ୍କ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ ବ୍ୟଚୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ମାସ । 


ଏଭଳି ପୁସ୍ତକ ପ୍ରକାଶନ ଉଦ୍ୟମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ କନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ଧନ୍ୟବାଦ ଜଣାଉଛି । 

PF rea] 

(ଜୟଦେବ ଜେନା) 


Digitized by srujanika@gmail.com 


ଅନେକ ବର୍ଷ ତଳର କଥା । ଦରିଆ ପାର ହୋଇ ଆମ ଦେଶକୁ 
ଆସିଥ୍‌ଲେ ଇଂରେଜମାନେ । ସେମାନେ ପ୍ରଥମେ ବେପାର ବଣିଜ 
କଲେ । ସେତେବେଳେ ଥାଏ ମୋଗଲ ରାଜୁତି । ତା'ଛଡ଼ା ଆମ 
ଦେଶର ବିଭିନ୍ନ ରାଜ୍ୟରେ ମରହଟ୍ଟା, ପଠାଣ, ହିନ୍ଦୁରାଜା ବି ଥାଆନ୍ତି । 
ଇଂରେଜମାନେ କହି ବୋଲି ରାଜା ମହାରାଜାଙ୍କ ଠାରୁ ଖଣ୍ଡେ ଖଣ୍ଡେ 
ଜାଗା ପାଇଲେ | ବେପାରରୁ ଭଲ ଦି' ପଇସା ହେଲା । ଧୀରେ ଧୀରେ 
ଦେଶ ଅଧ୍କାର କରିବାକୁ ସେମାନେ ମନ କଲେ । ମିଳିଥ୍ବା ଜାଗାରେ 
ଦୁର୍ଗ ତିଆରି କଲେ । ଶାସନ ଡୋର କେମିତି ହାତକୁ ନେବେ ସେ 
କଥା ଚିନ୍ତା କଲେ । 

ରାଜା ରାଜା ଭିତରେ ବାଦ ବିବାଦ ଲଗେଇଲେ | କଳି ଲଗେଇ 
ଦେଇ ନିଜେ ତା'ର ଫାଇଦା ଉଠାଇଲେ । କଳେ ବଳେ କୌଶଳେ 
ରାଜ୍ୟପରେ ରାଜ୍ୟ ନିଜ ଅଧୀନକୁ ଆଣିଲେ ! ଏହିପରି ଇଂରେଜମାନେ 
ଆମ ଦେଶର ମାଲିକ ହୋଇ ବସିଲେ । 

ଆମ ଦେଶର ରାଜାମାନେ ସେମାନଙ୍କ ହାତ ଟେକାକୁ ଚାହିଁ 
ରହିଲେ । ସେମାନେ ହେଲେ ଖୁବ ଶର୍ତିଶାଳୀ | ଯାହା ଚାହିଁଲେ ସେଇଆ 
କଲେ | ମନ ଇଚ୍ଛା ଖଜଣା ବସେଇଲେ । ନ ଦେଇ ପାରିଲେ ଜମିବାଡ଼ି 
ନିଲାମ କରି ନେଇଗଲେ । 


୧ 


Digitized by srujanika@gmail.com 


କେବଳ ସେତିକି ନୂହେଁ। ଫରିଙ୍ଗ ଶାସନରେ ତଳିଆ 
କର୍ମଚାରୀମାନେ ବି ହାକିମି କଲେ । ବିନା କାରଣରେ ଲୋକଙ୍କୁ 
ହଇରାଣ ହରକତ କଲେ । ସେମାନଙ୍କଠାରୁ ଜୋର୍‌ ଜବରଦସ୍ତ ଖଜଣା 
ଆଦାୟ କଲେ |! ନ ଦେଇ ପାରିଲେ କୋରଡ଼ାରେ ପିଟି ଲହୁଲୁହାଣ 
କରୁଥ୍ଲେ | ଘର ଜିନିଷ ଲୁଟି ନେଉଥ୍ଲେ । ଲୋକେ ଗୁହାରି କରିବେ 
ବା କାହାକୁ ? ଘର ଢିଙ୍କିତ କୁମ୍ଭୀର ! ରାଜା ସେମାନଙ୍କ ବୋଲକରା | 
ମନ କଥା ମନରେ ମାରି ରହୁଥ୍ଲେ । 

ଅନ୍ୟ ରାଜ୍ୟ ସବୁ ଜୟ କରି ସାରି ଶେଷରେ ଇଂରେଜମାନେ 
ଓଡ଼ିଶା ଅଧ୍କାର କଲେ । ଏଠାରେ ମଧ୍ଯ ସେମାନଙ୍କ ଅତ୍ୟାଚାର 
ଦିନକୁ ଦିନ ବଳିପଡ଼ିଲା । 
ମାଳ ଅଞ୍ଚଳରେ ଦଳବେହୁରା 

ଏ କଥା ସହି ପାରିଲେ ନି ଆମର ଜଣେ ସାହସୀ ବୀର ପୂରୁଷ । 
ତାଙ୍କ ନାଁ କୃରିବାସ ପାଟଶାଣୀ | ତାଙ୍କର ରକ୍ତ ତାତି ଉଠିଲା । ମନ 
ଭିତରେ ବିଦ୍ରୋହ ଭାବ ଦେଖାଦେଲା ! ଯେପରି ହେଲେ ଏ ଫିରିଙ୍ଗି 
ଜାତିକୁ ପାନେ ଦେବାକୁ ହେବ । ଆମ ମାଟିରୁ ସେମାନଙ୍କୁ ତଡ଼ିବାକୁ 
ହେବ ! ମନେ ମନେ ପଣ କଲେ ସେ | 

ସେତେବେଳେ କୃଭିବାସ ପାଟଶାଣୀ ଥ୍ଲେ ବାଣପୁର ମାଳ 
ସାତକୋଶର ଦଳବେହୁରା । ଦଳବେହୁରା କହିଲେ ଶାସନକର୍ର୍ରାଙ୍କୁ 
ବୃଝାଉଥ୍ଲା । ବାପା ଶ୍ୟାମ ସୁନ୍ଦର ପାଟଶାଣୀଙ୍କ ଅନ୍ତେ ସେ ହେଲେ 
ମାଳ ଅଞ୍ଚଳର ରାଜା । ତାଙ୍କର ଘର ଥୁଲା ବାଣପୁରର ଦେଓଗୀ 
ନାମକ ଏକ ଛୋଟ ଗାଆଁରେ ! 

ପିଲାଦିନୁ କୃରିବାସ କୁସ୍ତି କସରତ୍‌ରେ ଖୁବ୍‌ ମନ ଦେଉଥ୍‌ଲେ ! 
ତା” ଛଡ଼ା ଘୋଡ଼ାଚଢ଼ା, ତୀର ଚାଳନା, ଖଣ୍ଡା ଯୁଦ୍ଧରେ ତାଙ୍କୁ କେହି 
ପାରୁ ନଥ୍‌ଲେ । ଦେଖ୍ବାକୁ ସେ ଯେମିତି ସୁନ୍ଦର ଥଲେ ସେମିତି 
ଡେଙ୍ଗା ଥୁଲେ । ଯୋଦ୍ଧା ଭାବରେ ସେ ଖଣ୍ଡ ମଣ୍ଡଳରେ ତାଙ୍କର ଖୁବ୍‌ 
ନାଆଁ ଥ୍ଲା। ସେ ଏତେ ଜୋରରେ ଖଣ୍ଡା ବୂଲାଉଥ୍‌ଲେ ଯେ, ଗୁଳି 
ବି ତାଙ୍କ ଦେହରେ ବାଜୁ ନ ଥଲା । ସେ ଢାଲ ତଲ୍ବାର ଧରିଥ୍ଲେ 
ବଡ଼ ବଡ଼ ଯୋଦ୍ଧା ବି ତାଙ୍କ ପାଖ ପଶି ପାରୁ ନଥ୍‌ଲେ । 

ବିଦେଶୀ ଜାତି ଆମ ରାଇଜକୁ ଆସି ହାକିମି କରିବା ସେ ସହି 
ପାରୁ ନଥ୍ଲେ । ସେମାନଙ୍କର ଅନ୍ୟାୟ ଅତ୍ୟାଚାର ଆଖ୍ବୁଜି ସହି 
ନେବା ତାଙ୍କ ଜାତକରେ ନ ଥଲା । ଲୋକଙ୍କ ଦୁଃଖ କଷ୍ଟ ଦେଖ୍‌ ତାଙ୍କ 
ପ୍ରାଣ କାନ୍ଦି ଉଠିଲା । ସେ ପଣ କଲେ ଇଂରେଚ୍ଙ୍କୁ ତଡ଼ିବେ । ମାଟି 
ମାଆକୁ ସେମାନଙ୍କ ହାତରୁ ମୁକୁଳାଇବେ । 

କୃରିବାସ ଲୋକଙ୍କୁ ଡାକ ଦେଲେ । ଫିରିଙ୍ଗି ବିରୁଦ୍ଧରେ 
ମତେଇଲେ । କହିଲେ - “ଏଇ ଦେହରେ ଏବେ ସୁଦ୍ଧା ବୀର ରକ୍ତ 
ରହିଛି । ଆମେ ବଞ୍ଚ ଥାଉ ଥାଉ ଆମ ମାଟି ମାଆକୁ ବିଦେଶୀ ହାତରେ 
ଟେକି ଦେଇ ପାରିବା ନାହିଁ। ଆମ ଗଜପତି ରଜା ଲକ୍ଷେ ରଜାର 
ମଉଡ଼ମଣି । ଚଳନ୍ତି ବିଷ୍ଣୁ । ଆମେ ସେଇ ରଜାର ସେବକ । ଫିରିଙ୍ଗର 
ସେବକ ହେବାଠାରୁ ମରିଯିବା ବରଂ ଭଲ । ଯୋଉ ହାତରେ ଆମେ 
ଠାକୁର ରଜାର ସେବା କରୁଛେ, ସେଇ ହାତରେ ଶତ୍ରୁର ସେବା 
କରିପାରିବା ନାହିଁ ।” ? 

.ପାଇକମାନଙ୍କ ମନରେ ସାହସ ଭରି ଦେବାକୁ ସେ କହୁଥ୍ଲେ - 
“ଆମ ପାଇକ ଯୁଦ୍ଧରେ ପ୍ରାଣ ଦେଇଛି । ହେଲେ ଯୁଦ୍ଧ ଭୂଇଁ ଛାଡ଼ି 
ପଜେଇ ଯାଇନି । ସେଇ ପୂରୁଣା ହାତ ହତିଆର ଆମର ସବୁ କିଛି । 
ସେଇ ହାତହତିଆରରେ ଆମ ବାପ ଅଜା ଶତ୍ତୁକୁ ଜିଣୁଥ୍‌ଲେ । ଆମେ 
ବି ତାଙ୍କରି ବଂଶଧର । ସେଇ ହାତ ହତିଆରରେ ଆମେ ଲଢ଼ିବା । 
ଦୁନିଆକୁ ଦେଖେଇ ଦେବା ଯେ, ପାଇକର ଏ ହାତ ହତିଆର ଆଗରେ 
ଗୁଳିଗୋଳା କିଛି ନୁହେଁ । ନିଜ ପ୍ରାଣଠାରୁ ସେ ତାର ଜନମ ଭୂଇଁକି 
ଅଧ୍କ ଭଲପାଏ । ତା ପାଇଁ ହସି ହସି ଜୀବନ ଦେଇଦିଏ । 

ଲୋକେ ମାତିଗଲେ 

କ୍ରିବାସଙ୍କର ଏହି କଥା କେଇପଦ ଯେମିତି ଲୋକଙ୍କର ଅନ୍ତର 
ଭେଦିଗଲା । ଲୋକେ ମାତି ଉଠିଲେ | ଗାଆଁ ଗାଆଁରୁ ଲୋକେ ବାହାରି 
ପଡ଼ିଲେ । ନିଜ ନିଜର ହାତ ହତିଆର ଧରି ଦଉଡ଼ି ଆସିଲେ । ସଭିଏ 
ଏକାଠି ହେଲେ ପାହାଡ଼ ଖୋଲରେ । ସତେ ଯେମିତି ପଣ କରି 
ଆସିଛନ୍ତି - ମାରିବେ ନ ହେଲେ ମରିବେ । ସେମାନେ କୃରିବାସଙ୍କ 
ନେତା ମାନିନେଲେ । 

ପ୍ରଥମେ ସେ ଗୋଟିଏ ଛୋଟ ଦଳ ଗଢ଼ିଲେ । ସେମାନଙ୍କ 
ସାହାଯ୍ୟରେ ଇଂରେଜମାନଙ୍କ ଉପରେ ସୁବିଧା ଦେଖ୍‌ ଚଢାଉ 
କରୁଥ୍ଲେ | ହଠାତ୍‌ ଆକ୍ରମଣ କରି କେତେବେଳେ ସେମାନଙ୍କଠାରୁ 
ରାଜସ୍ଵ ଛଡ଼ାଇ ନେଉଥ୍‌ଲେ । ଆଉ କେତେବେଳେ ତୀର ମାରି 
ଜୀବନରୁ ମାରି ଦେଉଥ୍‌ଲେ । ବିଶେଷ କରି ପାହାଡ଼ିଆ ଜାଗା ଓ ବଣ 
ଜଙ୍ଗଲ ରାସ୍ତାରେ ଚୃଢାଉ କରିବାକୁ ସୁବିଧା ହେଉଥଲା ! ଖଜଣା 
ଟଙ୍କାକୁ ଜଗି ଯାଉଥ୍ବା ଲୋକ ସାବଧାନ ହେବା ଆଗରୁ ସବୁ ଲୁଟ୍‌ 
ହୋଇଯାଉଥ୍‌୍ଲା । କୃଭିବାସଙ୍କ ଦଳ ଆକ୍ରମଣ କରି ଆଖ୍‌ ପିଛୁଳାକେ 
ଉଭାନ ହେଇଯାଉଥ୍‌ଲେ । ଇଂରେଜ ନାନା ଉପାୟ କଲେ ବି କୃରିବାସଙ୍କୁ 
ଧରି ପାରିଲେ ନାହିଁ । 

ବକ୍ସି ଜଗବନ୍ଧୁ ବିଦ୍ୟାଧର ମହାପାତ୍ର ଭ୍ରମରବର ରାୟ ଜଣେ 
ବିଖ୍ୟାତ ଲୋକ । ସେ ଥୁଲେ ଖୋ୍ଵା ରାଜାଙ୍କ ସେନାପତି । ତାଙ୍କର 
ରୋଡ଼ଙ୍ଗ ବୋଲି ଜମିଦାରୀଟିଏ ଥ୍ଲା ! ଇଂରେଜ ଅମଳରେ ଚକ୍ରାନ୍ତ 
ଫଳରେ ସେ ଜମିଦାରୀଟି ହରେଇଥ୍‌ଲେ । ତାଙ୍କର ଜମିବାଡ଼ି ଗଲା । 

ମାନ ସମ୍ମାନ ଗଲା । ନିଜର ବୋଲି କିଛି ରହିଲା ନାହିଁ । ସେ ଦାଣ୍ଡର 
ଭିକାରୀ ହୋଇଗଲେ । ଲୋକଙ୍କ ଦାନ ଉପରେ ଭରସା କରି ଚଳିଲେ | 
ବକ୍ସି ଥ୍ଲେ ପାଇକମାନଙ୍କର ମଉଡ଼ମଣି | ଅନ୍ୟ ପାଇକ ନେତା ଓ 
ପାଇକମାନେ ତାଙ୍କର ଏ ଦୂଃଖ ସହି ପାରିଲେ ନାହିଁ । ସେମାନଙ୍କ 
ମନରେ ବିଦ୍ରୋହର ନିଆଁ ଜଳି ଉଠିଲା । ପ୍ରତିଶୋଧ ନେବା ପାଇଁ 
ସେମାନେ ଏକ୍‌ଜୁଟ୍‌ ହେଲେ | 

ଆଗ କାଳରେ ରାଜାମାନଙ୍କୁ ଯୁଦ୍ଧରେ ସାହାଯ୍ୟ କରିବାକୁ 
ଦଳପତିମାନେ ରହୁଥ୍‌୍ଲେ । ସେମାନେ ଗୋଟିଏ ଗୋଟିଏ ଗଡ଼ର 
ଦାୟିତ୍ଵରେ ଥୁଲେ | ତାଙ୍କ ଅଧୀନରେ ଥଲେ ପାଇକ ସେନା । ଏଥ୍‌ପାଇଁ 
ରାଜାଙ୍କଠାରୁ ଏମାନେ ଜମି ପାଉଥ୍‌ଲେ । ଯୁଦ୍ଧ ସମୟରେ ରାଜାଙ୍କ 
ପାଇଁ ଯୁଦ୍ଧ କରୁଥ୍ଲେ | ଅନ୍ୟ ସମୟରେ ଚାଷବାସ କରି ସେହି ଆୟରେ 
ଚଳୁଥ୍ଲେ | ଜମି ପାଇଁ ସେମାନଙ୍କୁ ଖଜଣା ଦେବାକୁ ପଡ଼ୁ ନ ଥଲା ¦ 
ପିତାଙ୍କ ଅନ୍ତେ ପୂତ୍ର ସେ ଜମିକୁ ଭୋଗ ଦଖଲ କରୁଥଲା । 

ମେଜର ଫ୍ଲେଚର ନାମକ ଜଣେ ଟାଣୁଆ ଇଂରେଜ କର୍ମଚାରୀ 
ଥୁଲେ । ସେ ପାଇକମାନଙ୍କର ଜଢାଗିରୀ ଜମି ସବୂ ଛଡ଼େଇନେଲେ । 
ଆଖଡ଼ା ଘର ସବ୍ର ଭାର୍ଗିଦେଲେ । ସେମାନଙ୍କୁ କାଙ୍ଗାଳ କରିଦେଲେ । 
ସେମାନେ ଖଣ୍ଡା ତଲ୍‌ବାର ରଖୁପାରିବେ ନାହିଁ ବୋଲି ନିୟମ ଜାରି 
କଲେ ! ଆଉ ଯିଏ ନିୟମ ନ ମାନିବ ତାକୁ କଠିନ ଦଣ୍ଡ ମିଳିବ 
ବୋଲି ଘୋଷଣା କଲେ । 

ପାଇକମାନେ ଦେଖ୍‌ଲେ ତାଙ୍କ ଆଗରେ ଦୂଇଟି ବାଟ | ଇଂରେଜ 
ବିରୁଦ୍ଧରେ ବିଦ୍ରୋହ କରିବେ, ନ ହେଲେ ଭୋକ ଉପାସରେ ମରିବେ | 

ବିଦ୍ରୋହ କରିବାକୁ ସେମାନେ ଉଚିତ୍‌ ମନେ କଲେ ¦ ସେମାନଙ୍କର 
ନେତା ହେଲେ ବକ୍ସି ଜଗବନ୍ଧୁ ବିଦ୍ୟାଧର । ବକ୍ସିଙ୍କ ପ୍ରଧାନ ସହଚର 
ଥୁଲେ କୃଭିବାସ । କୃଭିବାସଙ୍କ ଉପରେ ତାଙ୍କର ଖୁବ୍‌ ବିଶ୍ଵାସ ଥଲା ! 
ଖାଲି ବିଶ୍ବାସ ନୁହେଁ ଭରସା ବି ଥଲା ! ତାଙ୍କୁ ଏ କାମରେ ସାହାଯ୍ୟ 
କରିବାକୁ ସେ କୃତ୍ତିବାସଙ୍କ ସାହାଯ୍ଯ ଲୋଡ଼ିଲେ । କୃଭିବାସ ବିନା 
ଆପରିରେ ତାଙ୍କ ସହିତ ଯୋଗ ଦେଲେ । 
ଇଂରେଜ ସରକାରଙ୍କ ଅତ୍ୟାଚାର 

ଇଂରେଜ ଶାସନର ଆରମ୍ଭ କାଳରେ ସାଧାରଣ ଲୋକଙ୍କ ଦୁଃଖ 
ବଳିଯାଇଥ୍‌ଲା । ଯେଉଁମାନେ ଇଂରେଜଙ୍କ ପାଇଁ କାମ କରୁଥ୍‌ଲେ 
ସେମାନେ ଖଜଣା ପ୍ରାୟ ଦେଉ ନ ଥଲେ । କିନ୍ତୁ ଅନ୍ୟ ପ୍ରଜାମାନଙ୍କୁ 
ଅଧ୍କ ଖଜଣା ଦେବାକୁ ପଡ଼ୁଥ୍ଲା । ଆଗେ ଖଜଣା କଉଡ଼ିରେ ଦେବାକୁ 
ହେଉଥଲା । ମାତ୍ର ଇଂରେଜମାନେ କହିଲେ କଉଡ଼ି ଆଉ ଚଳିବ ନାହିଁ । 
ଟଙ୍କା ପଇସାରେ ଖଜଣା ଦେବାକୁ ହେବ । ଗୋଟିଏ ଟଙ୍କା ବଦଳରେ 
ପାଞ୍ଚ ହଜାର ଏକଶହ କୋଡ଼ିଏ କଉଡ଼ି ଦେବାକୁ ହେବ ବୋଲି ଇଂରେଜ 
ସରକାର ସ୍ଥିର କଲେ । ଟଙ୍କା ନୂଆ ଚଳ୍ରଥ୍ବାରୁ ତାହା ସହଜରେ ମିଳୁ 
ନଥ୍ଲା | ପୁଣି ବଜାରରେ ଟଙ୍କାଟିଏ ବଦଳରେ ସାତ ହଜାର ଛଅ 
ଶହ ଅଶୀ କଉଡ଼ି ଦେବାକୁ ପଡ଼ୁଥ୍ଲା | ଏଣୁ କହିବାକୁ ଗଲେ ଟଙ୍କାଏ 
ଜାଗାରେ ଦେଢ଼ ଟଙ୍କା ଖଜଣା ଦବାକୁ ହେଉଥଲା । 

ବେଡ଼ି ଉପରେ କୋରଡ଼ା ଭଳି ଖଜଣା ଆଦାୟ କରୁଥ୍‌ବା 
ଲୋକଙ୍କ ଅତ୍ୟାଚାର କିଛି କମ୍‌ ନ ଥୁଲା । ସେମାନେ ମାଡ଼ ମାରି 
କଷ୍ଟ ଦେଇ ଜିନିଷ ପତ୍ର ଲୁଟି ନେଇ ଖଜଣା ଆଦାୟ କରୁଥ୍‌ଲେ । 

ଶାସନ ନାଁରେ ପୁଲିସ୍‌ ବି ଲୋକଙ୍କ ଉପରେ ଜୁଲମ୍‌ କରୁଥୁଲେ । 
ସେମାନେ ଯାହା ଚାହୁଁଥଲେ, କରୁଥ୍ଲେ | ବିନା କାରଣରେ ଲୋକଙ୍କୁ 
ବାନ୍ଧି ନେଉଥ୍‌ଲେ । ଚାବୁକରେ ପିଟୁଥ୍ଲେ । ଲୋକଙ୍କଠାରୁ ଜବରଦସ୍ତ 
ଜିନିଷ ଲୁଟି ନେଉଥ୍‌ଲେ । ସେମାନଙ୍କର ଅତ୍ୟାଚାର ସୀମା ଟପି 
ଯାଇଥଲା ! 


ଲୋକେ ଆଉ କେତେବା ସହନ୍ତେ ? ଯେତେହେଲେ ରକତ 
ମାଉଁସ ଦେହତ ! ଆଉ ସହି ପାରିଲେନି । ଇଂରେଜ ବିରୁଦ୍ଧରେ 

ମାତିଲେ । ସେମାନଙ୍କୁ ଦୂଃଖ କଷ୍ଠ ଦେଉଥ୍‌ବା ଲୋକଙ୍କ ବିରୋଧରେ 
ଗଲେ । ଏ ଦିଗରେ ସେମାନଙ୍କୁ ସାହାଯ୍ୟ କଲେ କୃତ୍ିବାସ | 
ପାଇକମାନଙ୍କର ରଣହୁଙ୍କାର 

କୂତଭିବାସ ନିଜର ପାଇକ ଓ କନ୍ଧମାନଙ୍କ ଏକାଠି କଲେ । ଇଂରେଜ 
ବିପକ୍ଷରେ ଲଢ଼ିବାକୁ ସଜବାଜ ହେଲେ, ଦେଖ୍ଲେ ଫିରିଙ୍ଗ ଫଉଜ 
ସାଙ୍ଗରେ ଲଢିବାକୁ ହେଲେ ଲୋକବଳ ଦରକାର ! ସେଥ୍ପାଇଁ ଗାଆଁକୁ 
ଗାଆଁ ଯାଇ ସେ ଲୋକଙ୍କୁ ମତେଇଲେ । ଗୋଲାମୀ ନ କରିବାକୁ 
ସେମାନଙ୍କୁ ବୂଝାଇଲେ । ଫିରିଙ୍ଗର ଅତ୍ଯୟାଚ।ର କଥା ମନେ 
ପକେଇଦେଲେ । ସେମାନଙ୍କ ଯୋଗୁଁ ଯେ, ତାଙ୍କ ପିଲା କବିଲା ଭୋକ 
ଉପାସରେ ରହୁଛନ୍ତି ସେ କଥା ଚେତେଇ ଦେଲେ | 

କୂରିବାସଙ୍କ କଥାର ଫଳ ମିଳିଲା । ପାଇକମାନେ ଶପଥ ନେଲେ 
- ମାଟି ମାଆକୁ ବିଦେଶୀ ହାତରୁ ମୁକୁଳାଇବେ । ନିଜ ପିଲା କବିଲାଙ୍କୁ 
ଦାଣ୍ଡରେ ବସିବାକୁ ଦେବେ ନାହିଁ। 

ଗଡ଼ମାନଙ୍କରେ ପାଇକ ପଲ୍ଲୀରେ ଚାଙ୍ଗୁ ଟମକ, ରଣଶିଙ୍ଗା 
ବାଜି ଉଠିଲା । ଝିଅ, ବୋହୂ, ମା, ମାଇପେ ଶଙ୍ଗ ବଜେଇ ହୁଳୁହୁଳି 
ଦେଇ ପାଇଜକମାନଙ୍କ ମନରେ ସାହସ ଭରିଦେଲେ । ଯୁଦ୍ଧ ପାଇଁ 
ସେମାନଙ୍କୁ ତିଆରି କଲେ । 

କନ୍ଧ ସର୍ଦାର ଲୋଚନା | ଛନ୍ଦ କପଟ କଣ ଜାଣେ ନା | ଅନ୍ୟାୟ 
ଅତ୍ୟାଚାର ବି ସହିପାରେ ନା । କୃଭିବାସଙ୍କ ଡାକ ଶୁଣି ସେ ଆସି 
ଠିଆ ହେଲା ତାଙ୍କ ପାଖରେ | ଏକୁଟିଆ ନୁହେଁ ସାଙ୍ଗରେ ଥ୍ଲା ତାର 
ଦଳବଳ | କୃରିବାସଙ୍କ ତୁଣ୍ଡ କଥାକୁ ଘେନା କରିବାକୁ ଅନେଇ ରହିଲା 
ସେ । କୃଭିବାସ ସାହସ ପାଇଲେ । ନିଜ ଘର ସଂସାର ଛାଡ଼ି ଦଳବଳ 

ନେଇ ସେ ଚାଲିଲେ ବଣକୁ । ବଣ ଜଙ୍ଗଲ ଓ ପର୍ବତ ଗୁହାରେ ରହି 
ସେ ଆନ୍ଦୋଳନ ଚାଲୁ ରଖ୍ଲେ । 

ଦେଖ୍ଲେ, ଏତେ ବଡ଼ ଇଂରେଜ ଫଉଜ ସାଥ୍‌ରେ ମୁହାଁମୁହିଁ 
ଯୁଦ୍ଧ କରି ହେବ ନାହିଁ । ସେମାନଙ୍କ ହାତରେ ଗୁଳିଗୋଳା ତୋପ 
ବନ୍ଧୁକ ଅଛି । ଆଉ ପାଇକମାନଙ୍କ ହାତରେ ଅଛି ପୂରୁଣା ଢାଲ 
ତଲବାର; ଧନୂତୀର । ଏଇ ଅସ୍ତ୍ର ନେଇ ସେମାନେ କଂଣ ଫିରିଙ୍ଗି 
ଫଉଜ ଆଗରେ ଠିଆ ହୋଇ ପାରିବେ ? ନାଁ - ମନେ ମନେ ଠିକ୍‌ 
କରିନେଲେ ସେ । ସାମ୍ନା ସାମ୍ନି ଯୁଦ୍ଧ ନୁହେଁ । ବଣ ଜଙ୍ଗଲରେ 
ଲୁଚି ରହି ଓର ଉଣ୍ଡି ଶତୁକୁ ଆକ୍ରମଣ କରିବେ । ସେଇଆ ହେଲା | 
ସେମାନେ ଲୁଚି ଛପି ଯେତେବେଳେ ସୁବିଧା ପାଇଲେ ଆକ୍ରମଣ କଲେ । 

ଯୋଜନା ଅନୁସାରେ ପାଇକ ଓ କନ୍ଧମାନେ ଛୋଟ ଛୋଟ 
ଦଳରେ ବାଣ୍ଡି ହୋଇଗଲେ । ସେମାନେ ପାହାଡ଼ିଆ ଘାଟି, ଜଙ୍ଗଲ 
ରାସ୍ତା ଓ ଗୋହିରୀମାନଙ୍କରେ ଜଗି ରହିଲେ । ସରକାରୀ ଖଜଣା 
ଯାଉଥ୍ବାର ଦେଖ୍ଲେ ଅଚାନକ ବାହାରି ପଡ଼ି ଆକ୍ରମଣ କଲେ । 
ଖଜଣା ଲୁଟି ନେଲେ | ଖଜଣା ଧରି ଯାଉଥବା ପୁଲିସ ଓ ଅନ୍ୟମାନଙ୍କୁ 
ମାରି ଦେଲେ । ଏହି କାମ କରି ଆଖି ପଲକ ଭିତରେ ସେମାନେ 
ପୁଣି କୁଆଡ଼େ ଚାଲିଯାଉଥ୍‌ଲେ । ସତେ ଯେମିତି ପବନରେ ମିଶି 
ଯାଆନ୍ତି ସେମାନେ ! 
ପାଟମନ୍ତ୍ରୀୟ ସେନାପତି ପାଟଶାଣୀ 

ଏହିପରି ବାରବାର ଆକ୍ରମଣ ହେବାରୁ ଇଂରେଜଙ୍କର ଭାଳେଣି 
ପଡ଼ିଲା । କଣ କରିବେ ? କି ଉପାୟରେ ବିଦ୍ରୋହକୁ ଦମନ କରିବେ ? 
ଏ ବିଷୟରେ କିଛି ବାଟ ବାହାର କରିବା ଆଗରୁ ଆଉ ଗୋଟାଏ 


୧୦ 


Digitized by srujanika@gmail.com 


ଘଟଣା ଘଟିଲା । ୧୮୩୬ ମସିହା ଜୁନ୍‌ ମାସର କଥା । 
ବିଦ୍ରୋହୀମାନଙ୍କର ଏକ ବୈଠକ ବସିଲା । ସେଥ୍୍‌ରେ ଅରାଙ୍ଗର ଦଳ 
ବେହୂରା, କୃଭିବାସ ପାଟଶାଣୀ, ଲୋଚନ ବିଷୋୟୀ, ଶିବ ବିଷୋୟୀ, 
ପଞ୍ଚାନନ ନାୟକ, ସାଗୁଜାନୀ ଓ ଦୀନାଜାନୀ ପ୍ରମୁଖ ନେତାମାନେ 
ଯୋଗ ଦେଇଥ୍‌ଲେ । ବିଦ୍ରୋହ ପାଇଁ ପଞ୍ଚାନନ ନାୟକଙ୍କୁ ସମସ୍ତେ 
ନେତାରୂପେ ନିର୍ବାଚନ କଲେ । ତାଙ୍କର ପାଟମନ୍ତ୍ରୀ ଓ ସେନାପତି 
ଭାବେ ମନୋନୀତ ହେଲେ କୃରଭିବାସ ପାଟଶାଣୀ । 

ସେତେବେଳେ ବାଣପୁରରେ ନୂଆ କରି ଥାନା ହୋଇଥାଏ । 
ଖୋରଧାକୁ ଚାଲାଣ ହେବା ଆଗରୁ ଖଜଣା ସବୁ ସେଠି ଜମା ରହେ । 
ପୁଲିସ ଫଉଜ ସେଇଠି ଥାଆଚ୍ତି । ଆହୁରି ଥାଆନ୍ତି ଗୋରା ପଲଟଣ । 
ସେମାନେ ଡେରା ପକେଇ ଥାଆନ୍ତି ପଲଟଣ ପଡ଼ିଆରେ । ସେଇଠି 
ରହି ଗୁପ୍ତଚରମାନେ ବିଦ୍ରୋହୀଙ୍କ ଉପରେ ନଜର ରଖ୍ଥାଆନ୍ତି । 
ସେମାନଙ୍କ ବିଷୟରେ ହାକିମଙ୍କୁ ବରାବର ଜଣାଉଥାଆନ୍ତି । 

ବିଦ୍ରୋହୀମାନେ ଠିକ୍‌ କଲେ ଥାନା ଘର ପୋଡ଼ି ଦେବାକୁ ହେବ । 
ଗୁପ୍ତଚରମାନଙ୍କ ଆଡ୍ଡା ଭାଙ୍ଗ ଦେବାକୁ ହେବ । ତା” ହେଲେ 
ଫିରିଙ୍ଗିମାନେ ଆଉ ସେମାନଙ୍କ ବିଦ୍ରୋହର ଖବର ପାଇବେ ନାହିଁ 
ସେମାନଙ୍କ ଉପରେ ଆଉ ଜ୍ରଲୁମ୍‌ କରିପାରିବେ ନାହିଁ | 

କୃଭିବାସଙ୍କ ଯୋଜନା ଅନୁସାରେ ରାତି ଅଧ୍ଆ କାମ ଆରମ୍ଭ 
ହେଲା । ଖୋର୍ଵାର ପାଇକ ଘୁମୁସର କନ୍ଧମାନଙ୍କ ସହ ମିଶି ଆଗେଇ 
ଚାଲିଲେ । ବିଦ୍ରୋହୀମାନେ ଆଗେ ବାଣପୂର ଥାନା ଆକ୍ରମଣ କରି 
ପୋଡ଼ିଦେଲେ । ଆଉ ଯେତେ ସରକାରୀ ଘରଥ୍‌ଲା ସବୂ ଜାଳି ଦେଲେ । 
ପ୍ରଲିସଙ୍କୁ ମାରି ପକେଇଲେ । କେତେ ଗୋରା ପଲଟଣ ହାଣ ମୁହଁରେ 

ପଡ଼ିଲେ । ଶେଷରେ ସେମାନେ ଜମାଥ୍ବା ସରକାରୀ ଖଜଣା ଲୁଟି 
ନେଲେ । 


ବାଣପୂରରୁ ବ୍ରିଟିଶ୍‌ ଶାସନ ଲୋପ ହେଲା ବୋଲି ବିଦ୍ରୋହୀମାନଙ୍କ 
ତରଫରୁ ଘୋଷଣା କରାଗଲା । ପଞ୍ଚାନନ ନାୟକ ହେଲେ ବାଣପୂରର 
ରାଜା । ବିଦ୍ରୋହ ଦମନପାଇଁ ଇଂରେଜ ସରକାର ରଣପୁର, ନୟାଗଡ଼ 
ଓ ଘୂମୁସରର ରାଜାମାନଙ୍କ ସାହାଯ୍ୟ ଲୋଡ଼ିଲେ । ଗଞ୍ଜାମର ଆଠଗଡ଼ 
ଜମିଦାରଙ୍କୁ ଦକ୍ଷିଣର ସବୁ ବାଟ ବନ୍ଦ କରିବାକୁ ସରକାର ଆଦେଶ 
ଦେଲେ । ଘୂମୁସରର ରାଜାଙ୍କ ମେଳି ଦମନ କରିବା ପାଇଁ 
ସରକାରଙ୍କଦ୍ଧାରା ମେଜର ରସେଲ୍‌ ନିଯୁକ୍ତି ପାଇଲେ । 

ଘୁମୁସର ଆଡ଼ୁ ପଶ୍ଚିମରୁ ବିଦ୍ରୋହୀମାନଙ୍କ ତଡ଼ି ଆଣିବାପାଇଁ 
ଆଦେଶ ମିଳିଲା । ମେଜର୍‌ ରସେଲ୍‌ ଓ ଆଠଗଡ଼ ଜମିଦାର ୫୦୦ 
ସିପାହୀ ନେଇ ଦକ୍ଷିଣ ଓ ପଶ୍ଚିମରୁ ଅଭିଯାନ କରିବାକୁ ସ୍ଥିର କଲେ । 
ଇଂରେଜଙ୍କ ସାହାଯ୍ୟ କରିବାକୁ ବାଣପୁର ଓ ନୟାଗଡ଼ ରାଜା ପାଞ୍ଚଶହ 
ଲେଖା ସିପାହୀ ଟାର୍ଗିକୁ ପଠାଇଲେ । ବଡ଼ଲାଟଙ୍କ ଆଦେଶ ଅନୁଯାୟୀ 
ଆକ୍ରମଣ ବନ୍ଦ ରଖ୍‌ ଟାଙ୍ଗି ଓ ବାଣପୁରରେ ସିପାହୀ ସଂଖ୍ୟା ବୃଦ୍ଧି 
କରାଗଲା | 

ସରକାରଙ୍କର କଡ଼ା କଟକଣା ହେତୁ ଭୀମପୂରଠାରେ ପଞ୍ଚାନନ 
ନାୟକ ଓ ଅନ୍ଯ କେତେ ଜଣ ଧରାପଡ଼ି ଗଲେ ! ଯେଉଁମାନେ 
ଆତ୍ମସମର୍ପଣ କଲେ ସେମାନଙ୍କୁ କ୍ଷମା ଦିଆଗଲା । 

ଆଗେ ଆମ ଲୋକେ ଲୁଣ ମାରି ପେଟ ପୋଷୂଥ୍‌ଲେ । ଲୁଣ 
ବେପାର କରି ପିଲା କୁଟୁମ୍ବ ପାଳୁଥ୍ଲେ | ଏହା ଥ୍ଲା ଓଡ଼ିଶା ଲୋକଙ୍କ 
ପ୍ରଧାନ ବ୍ୟବସାୟ ! କିନୁୁ ଇଂରେଜମାନେ ଓଡ଼ିଶା ଅଧ୍କାର କରିବା 
ପରେ ଲୁଣ ମରା ବନ୍ଦ କରିଦେଲେ । ସେ ବ୍ୟବସାୟ ନିଜ ହାତକୁ 
ନେଇଗଲେ । ଲୁଣ ମାରିବା ଓ ବିକ୍ରି କରିବାର ଏକଚାଟିଆ ଅଧ୍କାର 
କେବଳ ଇଂରେଜଙ୍କର ରହିଲା । ଫଳରେ ହଜାର ହଜାର ଲୋକ 
ବେକାର ହୋଇଗଲେ ! 
ବିଦ୍ରୋହ ବ୍ୟାପୀଲା 

ଲୋକଙ୍କ ଦୂଃଖ କଷ୍ଠ ଦେଖୁ କୃରିବାସ ଦୁଃଖରେ ଭାଙ୍ଗି ପଡ଼ିଲେ । 
କଣ କରିବେ ସେ ? ଲୋକଙ୍କ ଦୁଃଖ କେମିତି ଦୂର କରିବେ, ସେହି ଚିନ୍ତାରେ 
ରହିଲେ । ପ୍ରତିଶୋଧ ନେବା ପାଇଁ ସେ ସୁଯୋଗକୁ ଅପେକ୍ଷା କଲେ । 

ଏବେ ସେ ସୁଯୋଗ ମିଳିଗଲା । ବାଣପୁର ଥାନା ପୋଡ଼ାଜଳା 
ପରେ ବିଦ୍ରୋହୀମାନେ ଚାଲିଲେ ଚିଲିକା ଆଡ଼କୁ । ସେଠି ଡେରା 
ପକେଇ ରହିଥାଆବ୍ତି ନିମିକି ସାଇବ- ଲୁଣ ହାକିମ । ସାଙ୍ଗରେ ଥାଆନ୍ତି 
କେତେଟା ସିପେଇ । ବିଦ୍ରୋହୀମାନଙ୍କ ହାତରେ ସେମାନେ ହାଣ 
ଖାଇଲେ । ଆଉ ଯିଏ ବା ରହିଲେ ଜୀବନ ନେଇ ପଳେଇଗଲେ । 
ଲୁଣ ହାକିମଙ୍କ ନୌକା ଲୁଟି ହେଲା । 

ଏହାପରେ ବିଦ୍ରୋହୀମାନେ ଖୋର୍ଷା। ଆଡ଼କୁ ମୁହୀଇଲେ । 
ବାଟରେ ପ୍ରତି ଗାଆଁରୁ ଲୋକ ବାହାରି ସେମାନଙ୍କ ସହିତ ଯୋଗ 
ଦେଲେ । ଖୋର୍ଵାରେ ଥ୍ବା ସରକାରୀ କର୍ମଚାରୀମାନେ କିଏ କୁଆଡ଼େ 
ପଳେଇ ଯାଇ ଲୁଚିଲେ । ଖଜଣାଖାନା ଲୁଟ୍‌ ହେଲା | ଖୋର୍ଵା ରହିଲା 
ବିଦ୍ରୋହୀଙ୍କ ଅଧୀନରେ । 

ଇଂରେଜ ସରକାର ଦେଖ୍ଲେ, ଶୀଘ୍ର ବିଦ୍ରୋହ ଦମନ କରିବାକୁ 
ହେବ । ନ ହେଲେ ବିଦ୍ରୋହୀଙ୍କୁ ଜବତ୍‌ କରିହେବ ନାହିଁ । ଚାରିଆଡ଼େ 
ଅରାଜକତା ଦେଖାଦେବ । ଶାସନ ରହିବ ନାହିଁ । ଏଣୁ ନୂଆ ପଲଟଣ 
ପଠେଇଲେ ପାଇକମାନଙ୍କୁ ଜବତ୍‌ କରିବାକୁ । ତଥାପି ପାରିଲେ ନାହିଁ । 
ପାରିବେ ବା କୋଉଠୁ ? ପାଇକମାନେ ରକ୍ତମୁଖା ହେଇଛନ୍ତି । ଜୀବନକୁ 
ପାଣିଛଡ଼େଇ ଦେଇଛନ୍ତି । ମାରିବେ ନ ହେଲେ ମରିବେ । 

ଇଂରେଜ ସରକାର ପ୍ରମାଦ ଗଣିଲେ | ଯେପରି ହେଉ କୃରିବାସଙ୍କୁ 
ଧରିବାକୁ ହେବ । ସବୂ ନାଟର ଗୋବର୍ଵନ ସେ । ତା'ରି କଥାରେ 
ପଡ଼ି ପାଇକମାନେ ବିଦ୍ରୋହୀ ସାଜିଛନ୍ତି । ତାକୁ ଧରିପାରିଲେ ବିଦ୍ରୋହ 
ଧୀରେ ଧୀରେ ମଉଳିଯିବ । ହେଲେ ତାକୁ ଧରିବେ କେମିତି ? ଭାବି 
ଭାବି କିଛି କୂଳ କିନାରା ପାଇଲେ ନାହିଁ ସେମାନେ । 

୧୮୦୩ ସାଲରେ ଇଂରେଜମାନେ ଓଡ଼ିଶା ଅଧ୍କାର କଲେ ! 
ସେତେବେଳେ ଖଜଣା ବାବଦରେ ଇଂରେଜ ସରକାର ଘୁମୁସରରୁ 
ପ୍ରାୟ ୩୦ ହଜାର ଟଙ୍କା ପାଉଥ୍‌ଲେ । ଏହି ସବ୍ର ଖଜଣା ଆଦାୟ 
ପାଇଁ ସରକାର ବିଭିନ୍ନ ସ୍ଥାନରେ ଜଣେ ଜଣେ ଏଜେଣ୍ଟ ବା ମ୍ୟାନେଜର 
ରଖୁଥ୍ଲେ । ସେମାନେ ଖଜଣା ଆଦାୟ କରି ସରକାରଙ୍କୁ ପଇଠ 
କରୁଥ୍ଲେ । ଅନେକ ସମୟରେ ଏଜେଣ୍ଡମାନେ ଲାଞ୍ଚ ଦେଇ 
ହାକିମମାନଙ୍କୁ ନିଜର କରି ନେଉଥ୍‌ଲେ ! ଫଳରେ ଏଜେକଣ୍ଟମାନେ 
ଯେତେ ଅନ୍ୟାୟ କଲେ ମଧ୍ୟ ହାକିମମାନେ ସେମାନଙ୍କ ସମର୍ଥନ 
କରୁଥ୍ଲେ । ଏପରିକି ଏଜେଣ୍ଟମାନେ ଖଜଣା ଆଦାୟ କଲେ ମଧ୍ୟ 
ଜମିଦାର ବା ରାଜାଙ୍କ ନାଆଁରେ ପଇଠ ଦେଖାଉ ନ ଥୁଲେ । 
ଗଞ୍ଜାମରେ ଏହିପରି ଘଟଣା ଘଟିବାରୁ ଜମିଦାରମାନଙ୍କର ବିଦ୍ରୋହ 
ଲାଗି ରହିଥ୍ଲା | 

ଗଞ୍ଜାମ ଭିତରେ ଘୁମୁସର ଜମିଦାରୀ । ପାହାଡ଼ ପର୍ବତ ଘେରା 
ଘୁମୁସରରେ ଆଦିବାସୀଙ୍କ ସଂଖ୍ୟା ଅଧ୍କ । ସେଠାକାର ଆଦିବାସୀ 
ସରଦାରମାନେ ଗୋଟିଏ ଗୋଟିଏ ମୁଠା ବା ପରଗଣା ଭୋଗ ଦଖଲ 
କରୁଥ୍୍‌ଲେ | ସେଥ୍ପାଇଁ ସେମାନେ ରାଜାଙ୍କୁ ନାମକୁ ମାତ୍ର କର 
ଦେଉଥ୍‌ଲେ ଏବଂ ଦରକାରବେଳେ ରାଜାଙ୍କୁ ପାଇକ ଯୋଗାଇ 
ଦେଉଥ୍୍‌ଲେ | 
ଘୂମୁସରର କନ୍ଧମେଳି ଓ ପାଇକ ବିଦ୍ରୋହ 

ଇଂରେଜ ଅମଳରେ କର୍ମଚାରୀମାନେ ଲାଞ୍ଚ ମିଛର ଆଶ୍ରୟ 
ନେଲେ । ଫଳରେ ଲୋକେ ହନ୍ତସନ୍ତ ହେଲେ । ନାନା ଦୂଃଖ କଷ୍ଟ 
ଯନ୍ତ୍ରଣା ଭୋଗିଲେ । ସେମାନଙ୍କ ମନରେ ବିଦ୍ରୋହଭାବ ଦେଖା ଦେଲା | 

୧୮୧୭ ସାଲ ମାର୍ଚ୍ଚ ମାସର କଥା । ଘୂମୁସରରୁ ପ୍ରାୟ ୪୦୦ 
ଆଦିବାସୀ କନ୍ଧ ମେଳି ବାନ୍ଧି ଆସିଲେ । ଲୁଟପାଟ୍‌ କରିବାକ୍ର ସେମାନେ 
ଖୋର୍ଵାରେ ଆସି ପହଞ୍ଚଲେ । କଙ୍କଡ଼ାକୁ ଗୋଳି ପାଣି ସୁହାଇଲା ଭଳି 
ଖୋରଧାର ଦଳବେହୂରା ଓ ଦଳେଇମାନଙ୍କୁ ଏ ସୁଯୋଗ ଜୁଟିଗଲା । 
ସେମାନେ ଆଗରୁ ଇଂରେଜ ସରକାର ଉପରେ ଅସନ୍ଧଷ୍ଟ ଥୁଲେ ! 
ତାର କାରଣ ହେଲା - ଅନେକଙ୍କର ଆଗରୁ ଜାଗିରୀ ବାଜ୍ୟାପ୍ତ 
ହୋଇ ଯାଇଥଲା । ଆଉ କେତେକଙ୍କୁ ନିଶ୍ଠର ଜାଗିରୀ ଉପରେ କର 
ଦେବାକୁ ପଡଥ୍ଲା । ପୂଣି ସେ କର କଉଡ଼ି ଆକାରରେ ନ ଦେଇ 
ଟଙ୍କାରେ ଦେବାକୁ ହେଉଥ୍‌ଲା। ଆଉ ତା” ଛଡ଼ା କର୍ମଚାରୀମାନେ 
ମଧ୍ୟ ସାଧୂ ପ୍ରକୃତିର ନ ଥଲେ । ଏଣୁ ଦଳବେହୂରା ଓ ଦଳେଇମାନେ 
ଖୋରଧାରୁ ଇଂରେଚ୍ଚଙ୍କୁ ତଡ଼ି ଦେବାର ମସୁଧା କଲେ | 

ବକ୍ସି ଜଗବଂଧୂ ଏପରି ଏକ ସୁଯୋଗର ଅପେକ୍ଷାରେ ଥୁଲେ । 
ସେ ଖୋରଧା, ବାଣପୁର ଓ ଲେମ୍ବାଇର ପାଇକମାନଙ୍କୁ ଏକାଠି 
କରିବାକୁ ଲୋକ ପଠାଇଲେ | 

ମେଳିକୁ ଦମନ କରିବା ପାଇଁ ଫଉଜ ଧରି ତିନିଜଣ ସେନାପତି 
କଟକରୁ ବାହାରିଲେ । ଲେଫ୍‌ଟନାଣ୍ଡ୍‌ ପ୍ରାଇଡ଼୍‌ ତାଙ୍କ ଦଳବଳ ଧରି 
ଖୋରଧା ଆଡ଼କୁ ଚାଲିଲେ । ଲେଫ୍‌ଟନାଣ୍ଡ୍‌ ଫେରିସ୍‌ ଗଲେ ପିପିଲି 
ଏବଂ କ୍ୟାପ୍‌ଟେନ୍‌ ଠଡେଲିଟ୍ଟନ ପୁରୀକୁ ଚାଲିଲେ । 

ସେତେବେଳେ କଟକର ଜିଲ୍ଲା ମାଜିଷ୍ଟ୍ରେଟ ଥାଆନ୍ତି ଇଞ୍ପି 
ସାହବେ । ସେ ଜାଣିଥ୍ଲେ ଖୋରଧାରେ ପାଇକମାନଙ୍କ ବଳ ଅଧକ । 
ଏଣୁ ସେ ପ୍ରାଇଡ଼ଙ୍କୁ ସାହାଯ୍ୟ କରିବାକୁ ଖୋରଧା ଆଡ଼କୁ ଚାଲିଲେ | 
ଇମ୍ଚି ସାହେବଙ୍କ ସାଙ୍ଗରେ ଗଲେ ଲେଫଟ୍‌ନାଣ୍ଟ ଟ୍ରେବିସ୍‌ ଓ କିଛି 
ପଲଟଣ ଏପ୍ରିଲ୍‌ ୧ ତାରିଖରେ | 

ଏପ୍ରିଲ ମାସ ୨ ତାରିଖ । ଇମ୍ଭି ସାହେବ ଦଳବଳ ସହିତ 
ଖୋରଧା ନିକଟ ଗଙ୍ଗପଡ଼ାଠାରେ ପହଞ୍ଚଲେ । ଏମାନଙ୍କର ଯିବା ଖବର 
ପୂର୍ବରୁ ବିଦ୍ରୋହୀମାନେ ପାଇ କାଠ ଓ ବଡ଼ ବଡ଼ ପଥର ଖଣ୍ଡମାନ 
ପକେଇ ରାସ୍ତା ବନ୍ଦ କରି ଦେଇଥ୍‌ଲେ ! ଏମାନେ ପହଞ୍୍‌ବାକ୍ଷଣି 
ବିଦ୍ରୋହୀମାନେ ଗୁଳି ଫୁଟାଇଲେ । ଏଣୁ ଇଂରେଜ ଆଉ ଆଗକୁ ଯାଇ 
ନ ପାରି ଗଙ୍ଗପଡ଼ା ଟାଇ୍ଗିରେ ଛାଉଣୀ ପକେଇଲେ । 

ସେହିଦିନ ଖବର ମିଳିଲା ଯେ ଜଗବଂଧୂ ଦଳେ ବିଦ୍ରୋହୀଙ୍କ 
ସହିତ ମିଶି ପାଞ୍ଚଗଡ଼ରେଥ୍‌ବା ରାଣୀ ମୁକ୍ତା ଦେଇଙ୍କର ଜିନିଷ ସବ୍ର 
ଲୁଟି ନେଇଛନ୍ତି । ରାଣୀ ମୁକ୍ତା ଦେଇ ସମ୍ବଲପୁରର ରାଣୀ ଥଲେ 
ଏବଂ ଇଂରେଜଙ୍କ ପକ୍ଷରେ ଥୁଲେ । ସେଇଥ୍‌ପାଇଁ ବିଦ୍ରୋହୀମାନେ 
ତାଙ୍କ ଉପରେ ଦାଉ ସାଧୁଲେ । 

ଖୋରଧା ଆଡ଼କୁ ସେନାପତି ପ୍ରାଇଡ଼ ଯାଇଥ୍ବା କଥା ଆଗରୁ 
କୁହାଯାଇଛି । ତାଙ୍କୁ ଖବର ମିଳିଲା ଯେ ଜଗବଂଧୁ ୫୦୦୦ ବିଦ୍ରୋହୀ 
ପାଇକଙ୍କୁ ଧରି ଖୋରଧା ଆଡ଼କୁ ଆସୁଛନ୍ତି । ପୁରୀ ଆଡ଼କୁ ଯାଉଥବା 
କ୍ୟାପଟେନ୍‌ ଠ୍ଵେଲିଙ୍ଗଟନ୍‌ଙ୍କ ନିର୍ଦ୍ଦେଶରେ ପିପିଲି ଯାଉଥ୍‌ବା ଫେରିସ 
ସାହେବ ସେନାଦଳ ସହ ପ୍ରାଇଡ଼ଙ୍କୁ ସାହାଯ୍ୟ କରିବାକୁ ଖୋରଧା 
ଚାଲିଲେ । ବାଟରେ ପାଇକମାନଙ୍କ ଆକ୍ରମଣର ଶିକାର ହେଲେ ପ୍ରାଇଡ଼ 
ଓ ଫେରିସଙ୍କ ସେନାଦଳ | ଅନେକ ସୈନ୍ୟ ସେଠାରେ ମଲେ ।! ଏପରିକି 
ଲେଫଟ୍‌ନାଣ୍ଟ ଫେରିସ ମଧ୍ୟ ପ୍ରାଣ ହରାଇଲେ । ବିଦ୍ରୋହୀମାନେ 
ଇଂରେଜଙ୍କର ବହୁ ଯୁଦ୍ଧ ସରଞ୍ଜାମ ଓ ଖାଦ୍ୟ ସାମଗ୍ରୀ ଛଡ଼ାଇ ନେଲେ । 

ବିଦ୍ରୋହୀମାନଙ୍କ ହାତରେ ପରାଜିତ ହୋଇ ପ୍ରାଇଡ଼ କଟକ 
ପଳାଇ ଆସିଲେ । 

ଏପ୍ରିଲ ୩ ତାରିଖରେ ଇମ୍ପି ସାହେବ ଏସବୁ କଥା ଜାଣିବାକୁ 
ପାଇଲେ । ତେଣୁ ସେ ଆଉ ଆଗକୁ ନ ଯାଇ ଗଙ୍ଗପଡ଼ାଠାରୁ ଫେରି 
ଆସିବାକୁ ସ୍ଥିର କଲେ । ଏତିକିବେଳକୁ ଗଙ୍ଗପଡ଼ାଠାରେ ବିଦ୍ରୋହୀଙ୍କ 
ସଂଖ୍ୟା ବଢ଼ି ବଢ଼ି ୩୦୦୦ ହୋଇଯାଇଥ୍‌ଲା । ସେମାନେ ଇଂରେଜ 
ସୈନ୍ୟଙ୍କ ଉପରେ ଘନ ଘନ ଗୁଳି ବର୍ଷଣ କଲେ ! ଏଥ୍‌ରେ ଇଂରେଜ 
ସୈନ୍ୟମାନେ ବ୍ୟତିବ୍ୟସ୍ତ ହୋଇପଡ଼ିଲେ । ନିଜର ଯୁଦ୍ଧ ସରଞ୍ଜାମ ଓ 
ଖାଦ୍ୟ ସାମଗ୍ରୀ ଆଣି ନ ପାରି ଜୀବନ ବିକଳରେ ପଳେଇ ଆସିଲେ । 
ଦିନ ସାଢ଼େ ୩ଟା ସୁଦ୍ଧା ସେମାନେ ବାଳକାଟି ଗାଆଁରେ ପହଞ୍ଚଲେ | 

ରାତି ସାଢ଼େ ୯ଟା ବେଳ । ଅନ୍ଧାର ରାତି । ଇମ୍ପି ସାହେବ 
ଏତିକିବେଳେ କଟକ ବାହାରିଲେ । ଦଳେ ପାଇକ ଏକଥା ଜାଣି ପାରି 
ତାଙ୍କୁ ଆକ୍ରମଣ କଲେ । କିନ୍ତୁ ଇଂରେଜ ସେନା ତୋପ ଫୁଟାଇବାରୁ 
ପାଇକମାନେ ପଳାଇଗଲେ । ପରଦିନ ସକାଳେ ସାହେବ ଦଳବଳ 
ନେଇ ପହଞ୍ଚୁଲେ କଟକରେ ! 

ଇଂରେଜ ସରକାର ଉପରୋକ୍ତ ବିଦ୍ରୋହ ଦମନ କରିବାରେ 
କୃତକାର୍ଯ୍ୟ ହୋଇ ନ ଥ୍ଲେହେଁ ପରବର୍ରୀ କାଳରେ ସକ୍ଷମ 
ହୋଇଥୁଲେ । 
ଖୁଡ଼ୁତାଶୁର ଫାନ୍ଦରେ ପଡ଼ିଲେ କୁରଭିବାସ 

ଏତିକିବେଳେ ଓଡ଼ିଶା ଭାଗ୍ୟରେ ଦୁଃଖର ଦିନ ଆସିଗଲା । 
ଜୟୀ ରାଜଗୁରୁ, ବକ୍ସି ଜଗବନ୍ଧୁ ଓ ଅନ୍ୟାନ୍ୟ ସର୍ଦାରମାନେ 
ଧରାପଡ଼ିଗଲେ । ଇଂରେଜମାନେ ସେମାନଙ୍କ ପ୍ରତି ତିଳେ ହେଲେ 
କୋହଳ ମନୋଭାବ ଦେଖାଇଲେ ନାହିଁ । ବିଚାରରେ ସେମାନଙ୍କୁ 
ଦ୍ବୀପାନ୍ତର ଓ ଫାଶୀଦଣ୍ଡ ହେଲା । ହେଲେ ନାନା ଚେଷ୍ଟା କରି ମଧ୍ଯ 

କୃରିବାସଙ୍କ ଖବର ଇଂରେଜମାନେ ପାଇଲେ ନାହିଁ । ତାଙ୍କୁ ଧରିବା 
ସମ୍ଭବ ହେଲାନାହିଁ 

ଏଥର ଇଂରେଜ ଗୋଟିଏ ନୂଆ ଫନ୍ଦି ବାହାର କଲେ । ଲୋକଙ୍କୁ 
ଲୋଭ ଦେଖେଇଲେ । ଘୋଷଣା କଲେ, ଯିଏ କୃରଭିବାସଙ୍କୁ ଧରାଇ 
ଦେବ ସେ ପୂରସ୍ଟାର ପାଇବ । ନଗଦ ଟଙ୍କା ପୁରସ୍ଟାର ଛଡ଼ା ଆଠବାଟି 
ଦଶମାଣ ଜାଗିରି ମିଳିବ । ପୁଣି ଏଥ୍ପାଇଁ କର ଦବାକୁ ପଡ଼ିବ ନାହିଁ । 
ହେଲେ କୃରିବାସଙ୍କୁ ଧରେଇଦେବାକ୍ର କେହି ସାହସ କଲେ ନାହିଁ । 

ଏଇଭଳି ଏକ ସୁଯୋଗର ଅପେକ୍ଷାରେ ଥ୍‌ଲେ ଜଣେ । ସେ 
ହେଲେ ଚମ୍ପାଝରର ଦଳବେହୂରା ବାସୁଦେବ ନରେନ୍ଦ୍ର ସିଂହ । ସମ୍ପର୍କରେ 
ସେ କୃଭିବାସଙ୍କର ଖ୍ରଡୂତାଶୁର । ଖୁଡ଼ତାଶୁର ହେଲେବି କୃତଭିବାସଙ୍କର 
ସ୍ତ୍ରୀଙ୍କୁ ଝିଅ କରି ପାଳିଥ୍‌ଲେ । ଇଂରେଜମାନଙ୍କର ସେ ଥୁଲେ 
ବୋଲକରା । 

ଆନ୍ଦୋଳନରେ ପଶିବା ଦିନଠାରୁ କୃତିବାସ ବାହାରେ ରହୁଥ୍ଲେ । 
ପରିବାର ସହ ତାଙ୍କର ସମ୍ପର୍କ ନଥ୍ଲା । ସେ ଯେପରି ସବୁ କିଛି 
ପାଶୋରି ପକେଇଥ୍‌ଲେ । ଆନ୍ଦୋଳନରେ ଯୋଗଦେବା ନେଇ ସ୍ତ୍ରୀଙ୍କ 
ସହ ତାଙ୍କର ଅପଡ଼ ହୋଇଥଲା । ସ୍ତୀ ମଧ୍ଯ ବାପ ଘରକୁ 
ଚାଲିଯାଇଥ୍‌ଲେ । ଅନେକ ବର୍ଷ ଧରି ତାଙ୍କ ସହ କୃରିବାସଙ୍କର ଦେଖା 
ସାକ୍ଷାତ ହୋଇ ନଥୁଲା | 

ଏହି ସୁଯୋଗର ସୁବିଧା ନେଲେ ବାସୁଦେବ । କୃରିବାସଙ୍କୁ ଖବର 
ପଠେଇଲେ ତାଙ୍କ ସ୍ତ୍ରୀ ଭୀଷଣ ବେମାର |! ଶେଯରେ ପଡ଼ି ରହିଛନ୍ତି । 
କେତେବେଳେ ଯେ ଆଖ୍‌ ବ୍ରଢି ଦେବେ କହି ହେବନାହିଁ। ହେଲେ 
ମରିବା ଆଗରୁ ସ୍ବାମୀଙ୍କୁ ଦେଖ୍‌ବାକ୍ର ଟାହାନ୍ତି । ତାଙ୍କ ଜୀବନର ଆଉ 

କିଛି ଇଚ୍ଛା ନାହିଁ । କେବଳ ଏକମାତ୍ର ଇଛା ସ୍ବାମୀଙ୍କୁ ଦେଖ୍‌ ମରିବେ । 
ଏକଥା ଶୁଣି କୃଭିବାସଙ୍କ ମନ ଛଟପଟ ହେଲା । ବହୁବର୍ଷ ଧରି 
ଆନ୍ଦୋଳନରେ ମାତିଛନ୍ତି । ସ୍ତୀଙ୍କ ପ୍ରତି ଅବିଚାର କରିଛନ୍ତି । ଏଇଆ 
ଭାବି ସେ ଅନୁତାପ କଲେ । ଦିନେ ସନ୍ଧ୍ୟା ସମୟରେ କାହାକୁ କିଛି ନ 
କହି ସେ ବାହାରି ପଡ଼ିଲେ । ବାସୁଦେବଙ୍କ ଘର ପାଖରେ ପହଞ୍ଲେ । 
ମନେ ମନେ ସ୍ଥିର କଲେ ସ୍ତ୍ରୀଙ୍କର ଶେଷ ଇଚ୍ଛା ନିଶ୍ଚୟ ପୂରଣ କରିବେ | 
ଏଣେ କିନ୍ତୁ ତାଙ୍କ ସ୍ତ୍ରୀ ସେଠି ନଥ୍‌ଲେ । ସ୍ଵାମୀଙ୍କ ଘର ଛାଡ଼ି 
କିଛି ଦିନ ବାପ ଘରକୁ ଆସିଥ୍‌ଲେ ସତ ହେଲେ ତାଙ୍କ ମନ ଲାଗିଲା 
ନାହିଁ। ସ୍ଵାମୀଙ୍କ କଥା ବାରବାର ମନେ ପଡ଼ିଲା । ଭାବିଲେ, ଭୁଲ୍‌ 
କରିନାହାନ୍ତି ତ ସେ ? ବାହା ଆଗରୁ ବାପ ଘର ହେଲା ଝିଅର ସବୁ 
କିଛି । କିନ୍ତୁ ବାହାଘର ପରେ ସ୍ଵାମୀ ଘର ହୁଏ ତା ନିଜ ଘର । 
ସେଇଠି ସେ ତା ସଂସାର ଗଢ଼େ । ଏମିତି ଦିନେ ଅଧେ ବାପଘରକୁ 
ଆସିଲେ ଚଳେ । ହେଲେ ସବୂଦିନ ପାଇଁ ରହିବା ? ନାଁ ! ଠିକ୍‌ ନୁହେଁ, 
ତା” ଛଡ଼ା ଆଗଭଳି ସେ ଆଉ ଆଦର ଯନ୍‌ ପାଇଲେନି ସେଠି । ଏଣୁ 
ମନ ଦୂଃଖରେ ସେ ଫେରିଗଲେ ସ୍ଵାମୀଙ୍କ ଘରକୁ - ଦେଓଗୀକୁ | 
ସ୍ତ୍ରୀଙ୍କର ବାପଘର ଆସିବା କଥା କୃରିବାସ ଜାଣିଥ୍‌ଲେ | ହେଲେ 
ଦେଓଗାଁ ଫେରିଯିବା କଥା ଜାଣି ନଥ୍‌ଲେ ! ଏଣୁ ତାଙ୍କ ସ୍ତ୍ରୀ ବାସୂଦେବଙ୍କ 
ଘରେ ଅଛନ୍ତି ବୋଲି ସେ ଭାବି ନେଇଥ୍‌ଲେ । 
ପୂରୁଣା ଦିନର କଥା କୃରିବାସଙ୍କର ମନେ ପଡ଼ିଲା । ଅନ୍ୟମାନଙ୍କ 
ଭଳି ତାଙ୍କ ସଂସାର ସୁରୁଖୁରୁରେ ଚାଲୁଥ୍‌ଲା । ଦିନକର କଥାରୁ ସବୁ 
ଓଲଟ ପାଲଟ ହୋଇଗଲା ! ସାମାନ୍ୟ କାରଣରୁ ଦିହିଁଙ୍କର ପାଟିତୁଣ୍ଡ 
ହେଲା । ସ୍ତୀ କଡ଼ା କରି ଦି ପଦ ଶୁଣେଇ ଦେଲେ | ସେଥ୍‌ରେ କୃଭିବାସ 

ଖୁବ୍‌ ଆଘାତ ପାଇଲେ । ଏଣେ ଇଂରେଜଙ୍କର ଅତ୍ୟାଚାର ! ତେଶେ 
ଲୋକଙ୍କର ଦୁଃଖ କଷ୍ଟ । ତା” ଛଡ଼ା ବକ୍ଷିଙ୍କର ହୀନଅବସ୍ଥା । ଏ 
ସବୂରେ କୃରିବାସ ବିଚଳିତ ହୋଇପଡ଼ିଥ୍‌ଲେ । ତା ଉପରେ ସ୍ତ୍ରୀଙ୍କର 
ଟାଣ କଥା ସମ୍ଭାଳି ପାରିଲେ ନାହିଁ । ସ୍ଵାମୀ ସ୍ତ୍ରୀଙ୍କର ପାଟିତୁଣ୍ଡ ଚରମ 
ସୀମାରେ ପହଞ୍ଚିଲା । ସେଇଠୁ ସ୍ତ୍ରୀ ଛାଡ଼ିଦେଲେ ସ୍ବାମୀଙ୍କର ଘର । 
ବାପ ଘରକୁ ଚାଲିଯାଇଥ୍‌ଲେ | ଏ ହେଲା ଢ଼େର ଦିନ ଆଗର କଥା | 

ପୁରୁଣା ଦିନର କଥା ସବୁ କୃତ୍ତିବାସ ମନରେ ଭାବିଲେ । ଦିନ 
ଗଡ଼ିଯିବା ସଙ୍ଗେ ସଙ୍ଗେ ସେ ଅନୁତାପ କରିଛନ୍ତି । ଏବେ ସେ ସବୂକୂ 
ସୁଧାରିନେବେ ସେ । ପୁଣି ଆଗଭଳି ତାଙ୍କ ସଂସାର ହସି ଉଠିବ । 
ତାଙ୍କର ମାନସିକ ଅଶାନ୍ତି ଦୂର ହୋଇଯିବ । 

ଆଉ ତର ସହୁ ନାହିଁ । କିପରି ଚଞ୍ଚଳ ଦେଖାହେବ ସେଇଆ 
ଭାବୁଛନ୍ତି ସେ । ସ୍ତ୍ରୀ ଦେହ ଦୁଃଖରେ ପଡ଼ିଛନ୍ତି ଜାଣିଲେ । କେବେଠାରୁ 
ପଡ଼ିଲେଣି ? କି ରୋଗ ହୋଇଚି ? କେବେ ଭଲ ହେବ ? ଏଇ 
ସବୂକଥା ବାରବାର ତାଙ୍କ ମନରେ ଆସୁଥାଏ । ହେଲେ ଉତ୍ତର ଦେବ 
କିଏ ? ଖୁଡ଼ୁତାଶୁରତ କିଛି କହୁନାହାର୍ତି । 

ବାସୁଦେବଙ୍କ ଆନନ୍ଦ କହିଲେ ନସରେ । ସେ ଜୋଇଁଙ୍କୁ ଚର୍ଟଟା 
କରିବାରେ ଲାଗିପଡ଼ିଲେ । ˆ ହଁ, ଜାଗାଟା ଭଲ କରି ଓଳେଇ ଦେ । 
ଏଇଠି ଆସନ ପକା । ପତର ଭଲ କରି ଧୋଇ ଦେଇଚୁ ତ ? ହଁ, 
ଜୋଇଁଙ୍କ ପତରରେ ଭଲ କରି ଦେ । ସବୂ ଜିନିଷ ଲାଗିଲାତ ? 
ଏହି ସବୁ କଥା କହି କୃତ୍ତିବାସଙ୍କର ଖାଇବାର ବ୍ୟବସ୍ଥା କରୁଥ୍‌ଲେ 
ତାଙ୍କ ଖୁଡ଼ୂତାଶୁର । ତା' ପରେ କୃଭିବାସଙ୍କୁ ଚାହିଁ କହିଲେ- ବ୍ୟସ୍ତ 
ହୁଅନି । ଖ୍ଆ ପିଆ ସାର ! ତା'ପରେ ଦେଖିଆସିବ ସ୍ତ୍ରୀଙ୍କୁ । 

କୃରିବାସ ବାଧ୍ୟ ହୋଇ ଖାଇବା ପାଇଁ ଉଠିଲେ | ହେଲେ ମନ 
ଲାଗୁଚି କୋଉଠି ? ମନତ ତାଙ୍କର ରୋଗଣା ସ୍ତ୍ରୀ ପାଖରେ ! ମନ 
କଥା ମନରେ ମାରି ପତର ପାଖରେ ବସି ପଡ଼ିଲେ ସେ । ପାଖରେ 
ଥୋଇଲେ ତାଙ୍କ ଅତି ଆଦରର ଢ଼ାଲ ତଲବାର । 

ବାସୁଦେବଙ୍କ ଆଖି ଛଞ୍ଚାଣ ଭଳି ବୁଲିଗଲା ! ଢ଼ାଲ ତଲବାରକ୍ର 
ଦେଖି ପାଟି କରି ଉଠିଲେ । କହିଲେ - “ ‘ଖାଇବା ବେଳେ ହାତ 
ହତିଆର ପାଖରେ ରହିବା ଠିକ୍‌ ନୁହେଁ । ସେସବୁ ଅନ୍ୟଠି ରଖିଦେଇ 
ପାରିଲ ନାହିଁ ? ଆଛୁ, ମୁଁ ସେ କଥା ବୁଝୁଛି ।”” ଏହା କହି ସେ 
ସବ୍ରକୂ ନେଇଗଲେ । 

ଏହା ଭିତରେ ପୁଲିସକୁ ଖବର ପଠେଇ ଦେଇଥ୍‌ଲେ ବାସୁଦେବ । 
ସେ କଥା କୃଭିବାସ ବା ଜାଣିବେ କେମିତି ? ହେଲେ ଢ଼ାଲ ତଲ୍ବାର 
ସେ କେବେ ହାତଛଡ଼ା କରନ୍ତି ନାହିଁ । କିନ୍ତୁ ସ୍ତ୍ରୀଙ୍କ କଥା ଭାବି ଭାବି 
ଆନମନା ହୋଇ ପଡ଼ିଥ୍‌ଲେ ସେ | ଏଣୁ ଢ଼ାଲ ତଲ୍ବାର ନେଇଯିବାର 
ସେ ବିରୋଧ କଲେ ନାହିଁ । 

ଏତିକିବେଳକୁ ପୂଲିସ ଫଉଜ ମାଡ଼ି ଆସିଲେ । ଚାରିଆଡ଼ୁ 
କୃରିବାସଙ୍କୁ ଘେରିଗଲେ । କୃରିବାସ ଜାଣିଲେ ଯେ, ମିଛରେ ସ୍ତ୍ରୀଙ୍କର 
ଦେହ ଦୁଃଖ କଥା ତାଙ୍କୁ କୁହାଯାଇଛି । ତାଙ୍କ ଫାନ୍ଦରେ ପକାଇବା 
ପାଇଁ ବାସୁଦେବଙ୍କର ଏ କୌଶଳ । ହେଲେ ସତକଥା ଜାଣିଲାବେଳକୁ 
ନେଡ଼ିଗୁଡ଼ କହୁଣୀକୁ ବୋହିଗଲାଣି । ଆଉ କିଛି କରିବାର ନାହିଁ । 

କୃତ୍ତିବାସ ଖାଲି ହାତରେ ଲଢ଼ି ଅନେକ ସିପାହୀଙ୍କୁ ତଳେ ପକେଇ 
ଦେଲେ । ହେଲେ ଖାଲି ହାତରେ ସେ ଏକୁଟିଆ କେତେ ବା ଲଢ଼ିବେ? 
ଶେଷରେ ସେ ବନ୍ଦୀ ହେଲେ । 


9୨୨ 


Digitized by srujanika@gmail.com 


କୃଭିବାସଙ୍କ ଶେଷ ଜଢୀବନ 

ହାତରେ ହାତକଡ଼ା ଓ ଅଣ୍ଟାରେ ବେଡ଼ି ପିନ୍ଧାଇ ତାଙ୍କୁ ନିଆଗଲା 
ଖୋରଧା । ଜନମ ଭୂଇଁକୁ ଛାଡ଼ିବା ଆଗରୁ ସେ ଦଣ୍ତେ ଠିଆ ହେଲେ । 
ହାତକଡ଼ି ଲଗାଥ୍ବା ହାତକୁ ଉଠେଇ ମୁଣ୍ଡରେ ଲଗାଇଲେ | ଶେଷଥର 
ପାଇଁ ସେ ମାଟି ମାଆକୁ ନିଜର ପ୍ରଣତି ଜଣାଇଲେ । ତାଙ୍କ ଆଖି 
ଲୁହରେ ଭରିଗଲା ।! 

ଅନେକ ଦିନ ଧରି ତାଙ୍କୁ ଅଟକ ରଖାଗଲା ଖୋର୍ଵାରେ ! ତା 


ପରେ ବିଚାର ହେଲା ଫିରିଙ୍ଗି ଅଦାଲତରେ । ତାଙ୍କ ବିରୁଦ୍ଧରେ ଥୁଲା 
ହତ୍ୟା, ଲୁଣ୍ଠନ, ରାଜଦ୍ରୋହ ଆଦି ଅନେକ ଅଭିଯୋଗ ! 

କୃରିବାସ କୌଣସି ଅଭିଯୋଗର ସଫେଇ ଦେଲେ ନାହିଁ । 
ଅରୁଟିଏ ବି ତୁଣ୍ଡ ଖୋଲିଲେ ନାହିଁ । ଚୂପ୍‌ ଚାପ୍‌ ସବୁ କିଛି ଶୁଣିଗଲେ । 
ସତେ ଯେମିତି ପଥର ମୂୃରିଟିଏ ! 

ବିଚାର ଶେଷ ହେଲା | ତାଙ୍କୁ ମିଳିଲା ଯାବତ୍‌ ଜୀବନ ଦ୍ଵୀପାନ୍ତର 
ଦଣ୍ଡର ଆଦେଶ । ଅଟଜ ମହାମେରୁ ଭଳି ସେ ଦଶ୍ତାଦେଶ ଶୁଣିଲେ । 
ତାଙ୍କ ମୁହଁରେ ଟିକିଏ ହେଲେ ଦୂଃଖର ଚିହ୍ନ ନଥ୍ଲା । ମନେ ମନେ 
ସେ ଭାବୁଥ୍ଲେ - ସେ ତ କିଛି ଅନ୍ୟାୟ କରିନାହାନ୍ତି । ଦୁଃଖ 
କରିବେ କାହିଁକି ? ନିଢ଼ର ଜନମ ଭୂଇଁକି ସେ ମାଆ ଠୁଁ ବଜି ଭଲ 
ପାଇଛନ୍ତି । ତାକୁ ବିଦେଶୀ ହାତରୁ ମୁକୂୁଳେଇବାକୂ ଜୀବନ ସାରା 
ଲଢ଼େଇ କରିଛନ୍ତି । ନିଜକଥା ନ ଭାବି ଦେଶ କଥା ଭାବିଛନ୍ତି । 
ପରିବାରକୁ ଦୂରେଇ ଦେଇ ଲୋକମାନଙ୍କ ଆପଣେଇ ନେଇଛନ୍ତି । 
ଏସବ କରିବା ତ ଅନ୍ୟାୟ ନୂହେଁ, ଭୁଲ ନୁହେଁ ! 

ସ୍ଵାଧୀନତା ସଂଗ୍ରାମୀ କ୍ୃଭିବାସ ପାଟଶାଣୀ କଳାପାଣି ଦଣ୍ଡ 
ପାଇଲେ । ଢୀବନର ବାକି ସମୟତକ ସେ ଆଣ୍ଡାମାନ୍‌ ଦ୍ବୀପରେ 
କଟେଇଲେ । ଦେଶର ସ୍ଵାଧୀନତା ପାଇଁ ଲଢ଼େଇ କରି ଏଇଭଳି ଏକ 
ଅପନ୍ତରାରେ ସେ ବନ୍ଦୀ ଜୀବନ ବିତାଇଲେ | ସେହି କଳାପାଣିରେ 
ତାଙ୍କର ମୃତ୍ୟୁ ହେଲା । କିନ୍ତୁ ଏ ମୃତ୍ୟୁ ଖବର ତାଙ୍କର ପ୍ରିୟ ଓଡ଼ିଶା 
ଭୂଇଁରେ ଜଣାପଡ଼ିଲା ନାହିଁ । ତାଙ୍କର ଏ ମହାନ୍‌ ଦେଶସେବା ପାଇଁ 
ଏ ଜାତି ଏଦେଶ ତାଙ୍କୁ ଚିରଦିନ ମନେ ରଖିଥ୍‌ବ । 

